



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII ] THURSDAY, SEPTEMBER 30, 2021 / ASVINA 8, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૦મી સપ્ટેમ્બર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૦મી સપ્ટેમ્બર, ૨૦૨૧ના જાહેરનામા ક્રમાંક: જીપી/૩૫/એમકેએમ/૧૦૨૦૨૧/૮૪/એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

## NOTIFICATION

## Regarding

## The Psychiatric Social Worker, Class III, Recruitment Rules, 2021.

સાઈકિએટ્રિક (મનોચિકિત્સા સંબંધી) સામાજિક કાર્યકર, વર્ગ ૩, ભરતી નિયમો, ૨૦૨૧ સંબંધી

જાહેરનામું.

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૦મી સપ્ટેમ્બર, ૨૦૨૧

## ભારતનું સંવિધાન.

**ક્રમાંક: જી.પી./૩૫/એમકેએમ/૧૦૨૦૨૧/૮૪/એસ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સાઈકિએટ્રિક (મનોચિકિત્સા સંબંધી) સામાજિક કાર્યકર, વર્ગ ૩ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, સાઈકિએટ્રિક (મનોચિકિત્સા સંબંધી) સામાજિક કાર્યકર, વર્ગ ૩, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સાઈકિએટ્રિક (મનોચિકિત્સા સંબંધી) સામાજિક કાર્યકર, વર્ગ ૩ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
  - (ક) ૩૭ વર્ષથી વધુ ઉંમરનો હોવો જોઈશે નહિ;
  - પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;
  - (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી માસ્ટર ઓફ સોશિઅલ વર્ક (સામાજિક કાર્ય) (મનોચિકિત્સા) અથવા માસ્ટર ઓફ સોશિઅલ વર્ક અથવા સોશિઅલ વર્કમાં માસ્ટર ઓફ આર્ટ્સ-ની પદવી ધરાવતો હોવો જોઈશે;
  - (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
  - (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮-ક ની જોગવાઈઓ લાગુ પડશે.
૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી.એમ.પટેલ,

સરકારના ઉપ સચિવ.

